

வரும் நாடாளுமன்றத் தேர்தலில் மோடி அரசை அகற்றாவிட்டால்

நாட்டில் ஜனநாயகம் அகற்றப்பட்டு சர்வாதிகாரம் ஒங்கி நிற்கும்!

விவசாயிகள் தொழிலாளர்கள் கட்சி தலைவர் பொன்குமார் அறிக்கை!

திருவள்ளூர், ஆக.17- அடுத்தாண்டு, 2024இல் நடைபெற உள்ள நாடாளு மன்றத் தேர்தலில் இன் னைக்கு ஒன்றியப் பொறுப் பில் உள்ள மோடி அரசை அகற்றிவிட்டு புதிய அரசை கொண்டு வந்தால் தான் இனி இப்படி நம்மால் கொடி ஏற்ற முடியும். கூட் டங்கள் நடத்த முடியும். தலைவர் ஜி.தனபாட்சுமி உரிமைகளுக்கு குரல் கொடுக்க முடியும். இதை இங்கு உள்ள தொழிலாளர் கள் மட்டுமல்ல ஒட்டு மொத்த மக்களும் கவனத்



அவர் கூட்டத்தில் பேசியாவது;

படும் ஆளுநர்கள் அந்த மாநிலத்தின் வளர்ச்சிக்கா னத் திட்டங்களுக்கு முட் டுக்கட்டை போடுவது, மாநில அரசு இயற்றும் சட் டங்களுக்கு ஒப்புதல் அளிக் காமல் புறம் தள்ளுவது இப் படி ஜனநாயகத்திற்கு எதி ரான செயல்பாடுகளை ஆளுநர்கள் தொடர்ந்து மேற்கொண்டு வருவதை நாம் கண்டுகூடாகப் பார்த்து வருகிறோம்.

தமிழ்நாட்டில் ஆளுந ராக உள்ள ரவி அவர்கள் தொடர்ந்து தமிழ்நாட்டிற் கும், தமிழ்நாட்டு மக்களுக் கும், தமிழ்நாடு அரசுக்கும் எதிராக செயல்பட்டு வரு வதை நாம் பார்த்துக் கொண்டிருக்கிறோம். கிரா மப்புற ஏழை, எளிய மாண வர்களின் மருத்துவக் கல்வி களவை சிதைக்கின்ற நீட் தேர்வை ரத்து செய்ய வேண்டும் என்கிற ஒட்டு மொத்த தமிழர்களின் உணர்வை பிரதிபலிக்கின்ற வகையில் தமிழ்நாடு அரசு இயற்றிய சட்டத்திற்கு இது வரை ஆளுநரோ, ஒன்றிய அரசோ ஒப்புதல் அளிக்கா தது வேதனையான ஒன்றா கும். இந்த நிலையில் நான் எந்த காலத்திலும் நீட் தேர்வு ரத்து செய்வதற்கான ஒப்புதலை அளிக்க மாட் டேன் என்று ஆளுநர் மாஸி கையில் ஆணவத்தோடு ஆளுநர் கூறியிருப்பது வெந் தப் புண்ணில் வேலை பாய்ச்சுவதற்கு சமமாகும்.

ஆளுநரின் இந்த அடாவ டுத்தனத்தால் தான் அரிய லூர் மாணவி எஸ்.அனீதா தொடங்கி, குரோம் பேட் டை மாணவர் எஸ். ஜெகதீஸ்வரன் வரை தொடர்ந்து தங்களுடைய இன்னுயிரை மாய்த்துக் கொள்கிற சம்பவம் நடை பெற்று வருகின்றது. குரோம் பேட் டை யைச் சேர்ந்த மாணவர் எஸ்.ஜெக தீஸ்வரன் இரண்டு முறை நீட் தேர்வு எழுதியும் அதிக மதிப்பெண்கள் பெற்று அவ ரால் மருத்துவக் கல்லூரி இடத்தை பெற முடிய வில்லை என்பதால் தூக்கி லிட்டு தற்கொலை செய்து கொண்ட சோக சம்பவம் மறைவதற்குள் அவரது தந்தை பி.செல்வசேகர் அவர்களும் தூக்கிவிட்டு இறந்துள்ளார்.

இந்த இரட்டை கொலைக்கு காரணம் தமிழ் நாடு ஆளுநர் ரவியின் ஆண வமேயாகும். தமிழ்நாட்டில் உள்ள ஒட்டுமொத்த மக்க ளும் அனைத்துக் கட்சி களும் ஆளுநரின் இந்த அட் டா வ டி த்த த ன ம ா ன செயலை கண்டித்தும் ஒன் றிய அரசு வேடிக்கைப் பார்த்துக் கொண்டிருக்கிறது. அவரை உடனடியாக திரும் பப் பெற்றிருக்க வேண்டும்.

ஆனால் மாநில அரசுக ளுக்கு இடைஞ்சல் செய்ய வேண்டும் என்பதற்காகவே ஆளுநர்கள் நியமிக்கப்படு கிறார்கள் என்பதால் அவரை மாற்றுவோ, கண்டிக்கவோ மோடி அரசு தயங்குகிறது. இவை எல்லாம் சர்வாதிகா ரத்தின் உச்சமாகும். எனவே இப்படிப்பட்ட சர்வாதிகாரம் அகற்றப்பட் டால் தான் ஒன்றுபட்ட இந்திய நாடு தொடர்ந்து வளர்ச்சி பாதையில் பய ணிக்க முடியும். எனவே தமிழ்நாட்டில் உள்ள அனைத்து மக்களும் குறிப் பாக உழைக்கும் தொழிலா ளர்கள் அனைவரும் அடுத்தாண்டு நடைபெற உள்ள நாடாளுமன்ற பொதுத் தேர்தலில் ஒன்றிய ஆட்சி யில் உள்ள பா.ஜ.க.வையும் அதோடு கூட்டணியில் உள்ள கட்சிகளையும் வேரோடு அகற்றுவதற்கான உறுதியினை இந்த சுதந்திர நாளில் ஏற்றுக்கொள்ள வேண்டும் என்று நான் கேட் டுக் கொ ள்கிறேன். இவ்வாறு தலைவர் பொன் குமார் பேசினார்.

இந்த நிகழ்ச்சியில் பொதுச் செயலாளர் என்.சுந்தராஜ், முன்னாள் சட்டப்பேரவை உறுப்பினர் அருள் அன்பரசு உட்பட மாவட்ட நிர்வாகி கள் கலந்து கொண்டனர்.

இராமநாதபுரம் மாவட்டத்தில் சாலை விபத்தில்

உயிரிழந்த குடும்பத்தினருக்கு நிதியுதவி!

முதல்வர் மு.க.ஸ்டாலின் அறிவிப்பு!

சென்னை, ஆக.17- இராமநாதபுரம் மாவட் டத்தில் சாலை விபத்தில் உயி ரிழந்தவர்களின் குடும்பத்தின ருக்கு ஆறுதல் மற்றும் நிதியு தவி வழங்க தமிழ்நாடு முதல மைச்சர் மு.க.ஸ்டாலின் அவர் கள் அறிவித்துள்ளார்.

இது குறித்து முதல்வர் அவர்கள் வெளியிட்டுள்ள அறி விப்பு வருமாறு:-

இராமநாதபுரம் மாவட்டம், கீழ்க்கரை வட்டம் மற்றும் உள் வட்டம், மாயாகுளம் பகுதியில் 14-8-2023 அன்று மதியம் அரசு பேருந்தும், தனியார் வாகனமும் எதிர்பாராதவிதமாக மோதியதில் கட்டுப் பாட்டை

இவ்வாறு முதல்வர் அவர் கள் அறிவித்துள்ளார்.

முரசொலி முன்னாள் முகவர்

மறைந்த ஆதிமூலம் புதல்வர் முத்து மறைவு!

முதல்வர் மு.க.ஸ்டாலின் இரங்கல்!

சென்னை, ஆக. 17- சென்னை, இராயப்பேட்டை பகுதியில், முரசொலியின் முன்னாள் முகவர் மறைந்த ஆதிமூலம் அவர்களின் புதல்வர் முத்து (வயது 55) சாலை விபத்தில் சிக்கி மருத்துவமனையில் அனுமதிக்கப்பட்டு சிகிச்சை பெற்று வந்தார். சிகிச்சை பலனின்றி முத்து அவர்கள் நேற்று முன்தினம் மறைவெய்தினார் என்பதை அறிவிக்க வருந்துகிறோம். நேற்று (16.8.2023) காலை அன்னாரது இறுதிச் சடங்குகள் நடைபெற்றது. அன்னாரது மறைவுச் செய்தியறிந்து கழகத் தலைவர், முதல்வர் மு.க.ஸ்டாலின் அவர்கள் மறைந்த முத்துவின் குடும்பத்தாருக்கு தமது ஆழ்ந்த இரங்கலைத் தெரிவித்துள்ளார்.

திராவிட இயக்க தீரர்கள் நினைவு நாள்

எம். கமலநாதன்

ஆகஸ்ட் 17 (1997)

தருமபுரி மாவட்டக் கழக முன்னோடிகளில் ஒருவர். சட்டமன்ற உறுப்பினராகவும், நாடாளுமன்ற இரு அவைகளிலும் உறுப்பினராகவும், ஊராட்சி ஒன்றியத் தலைவராகவும், தருமபுரி மாவட்ட மத்திய கூட்டுறவு வங்கித் தலைவராகவும் பணியாற்றியவர்.

நெருக்கடி நிலை காலத்தில் மிசா கைதியாக ஓராண்டு காலம் சிறையில் இருந்தவர். கழகம் அறிவித்த பல்வேறு அறப்போராட்டங்களில் பங்கேற்று சிறை சென்றவர்.

“ஓர் இனிய நண்பனை மட்டுமல்ல; இலட்சிய வீரனையும் இழந்தேன்” என தலைவர் கலைஞர் அவர்கள் இரங்கல் செய்தியில் குறிப்பிட்டுள்ளார்.

தலைமைக் கழகம்

தி.மு.க.

மாறன் என்றால் சாமான்யமா? - பேரறிஞர் அண்ணா

உலகத் தமிழர்களின் உயர்விற காய், சோதனைகள் பல ஏற்று வேதனைகள் பல தாங்கி, ஓயாது உழைத்த உழைப்புச் சூரியனும்,தமிழினத்தலைவர் கலைஞரின் சிந்தையில் நிறைந்து, அவரது தோள்மீதும் மார்பீதும் படர்ந்து அரவணைத்து தலைவர் கலைஞரின் ஊனிலும், உணர்விலும், உயிரிலும் நீக்கமற நிறைந்து, “எனது மடியில் ஆடிய மான்குட்டி! அறிஞர் அண்ணா ஆர்வத்தோடு தட்டிக் கொடுத்த புலிக் குட்டி! அறிவு, ஆற்றல் இவற்றில் எப்போதும் படுசட்டி” எனத் தலைவர் கலைஞரால் புகழாரம் சூட் டப்பட்ட தலைவரின் மனசாட்சி மாமேதை முரசொலி மாறன் அவர்க ளின் 90வது பிறந்தநாள் இன்று (ஆகஸ்ட் 17).



தலைவர் கலைஞர் அவர்களின் தயாரிப்பாக வளர்ந்து, அரசியல், கலை, இலக்கிய, திரை உலகில் வலம் வந்து, கலைஞரை ஆசானாய், அன்னையாய், ஏற்றுப் போற்றிய எழில்நிறை மாறன் அவர்கள் பிறந்தநாள் ஆகஸ்ட் 17.

எவருக்கும் கிட்டாத பெரும் பாக்கியமாம், அண்ணா வின் தென் சென்னை நாடாளுமன்ற பொறுப்பிற்கு அண் ணாவாலேயே அடையாளம் காட்டப்பட்டு, மூதறிஞர் இரா ஜாஜி, கண்ணியமிக்க காயிதேமில்லத் போன்ற பேரறிவாளர்களால் முன் மொழிந்து, வழிமொழியப்பட்டு தலைநகர் டெல்லிக்கு கழகப் பிரதிநிதியாய் சென்று, கடை சிவரை கலைஞரின் குரலாக, கழகத்தின் கொள்கை களைப் பறைசாற்றிய மிகச் சிறந்த கழகத்தொண்டர் முரசொலி மாறன் அவர்கள்.

வெளுத்ததெல்லாம் பாலெனவும், வஞ்சகரேயானா ளும், அவர் தம் வறிய நிலை கண்டு இரக்கம் கொண்டு, பின் ஏமாறும் தூய முல்லை மலர் உள்ளம் கொண்ட நம் தலைவர் கலைஞர் அவர்களுக்கு.

நல்லவர், நயவஞ்சகர், நரிகுணத்தார் எவரென தர மறிந்து எடுத்துரைக்கும் ராஜதந்திரியாக விளங்கி, விர்தை கள் பல நிகழ்த்தும் டெல்லிப் பட்டணத்து அரசியலில் தலை வர் கலைஞருக்கு குளிர்க்குடி கதகதப்பாய், கோடையில் குளிர் தருவாய் கடமையாற்றியவர் கண்ணியமிக்க முரசொலி மாறன் அவர்கள்.

நீனைவறிந்த நாள்குதலாய், நெஞ்சில் பதிந்து விட்ட தலைவரின் தடம் பற்றி, அறிவை வளர்த்து, அவரைப் போலவே நேர் வகிட்டுடுத்து நேர்த்தியாய் செயல்கள் புரிந்த தலைவர் கலைஞரின் தலைமாணாக்கர்,

குடிப்பெயரும், குலப்பெருமையும், கோபுர வாசமும், கோமான்களின் நேசமும் கொண்ட குடும்பங்களில் பிறந்த எத்தனையோ இளைஞர்கள் தங்கள் வாலிபத்தில் தடு மாறி, தடம்மாறி, தறிகெட்டு போன நிலையில், நடுத்தர வேளாண் குடும்பத்தில் பிறந்து, மிட்டாமிராக, பட்டாபவிசு ஏதுமின்றி தன் அன்னை நிகர் அன்புட்டிய, அறிவூட்டிய தலைவரை அணுவுளவும் மறவாமல் பின்பற்றி, எப்படி 22 வயதில் கலைஞர் இராஜகுமாரி திரை உரையாடல் களவியம் படைத்தாரோ, அது போன்று தனது 24 வது வய தில் ‘ஏன் வேண்டும் இன்ப திராவிடம்?’ எனும்ஆராய்ச்சி விளக்க நூல் படைத்து, புகத்தறிவுப் பகலவன் பேரறிஞர் அண்ணா அவர்களால், “ மாறன் என்றால் சாமான்யமா? எந்ததம்பியல்லவே! எனப் பாராட்டப்பட்டவர் இளம்மேதை மாறன் அவர்கள்.

தலைவர் கலைஞர் “அபிமன்யு” திரைப்படத்திற்கு வச னம் எழுதிய போது வயது 24 .

மாறன் அவர்கள் “சாம்ராட் அசோகன்” ஓரங்க நாடகம் எழுதிய போது வயது 24.

அண்ணா அவர்களின் அறிவாயுதமாய், அரசியல் அரங்கில் அறிமுகமாகி, தென்மாநிலங்கள் புறக்கணிக்கப் படுவதை சுட்டிக் காட்டியும், இந்தித் திணிப்பை எதிர்த்தும், இலங்கை தமிழர் இழிநிலைக் குறித்தும், நாடாளுமன்றத் தில் பாசறை முழுக்கமிட்டு, பல மக்களவை, மாநிலங்க ளவை உறுப்பினர்களுக்கு உதாரண புருஷராய், ஆசா னாய் விளங்கி, திராவிட முன்னேற்றக் கழகத்தை முன் வரிசைக்கு கொண்டிரு சென்றவர் அறிவுலக மேதை முர சொலி மாறன் அவர்கள்.

கழகத்தின் போர்வாளாகவும், கேடயமாகவும் திகழ்ந்து மாற்றார் ஏசல் கண்டு ஆர்ப்பரித்து அவற்றை வெல்லும் அறிவாயுதமாம் முரசொலிக்கு தலைவர் கலைஞருக்கு பின் முழுப்பொறுப்பேற்று, வார ஏடாகவும், நாளிதழாகவும் வெளிவந்த முரசொலியில் முரசொலி மாறன் அவர்கள் படைத்த கட்டுரைகள், தலையாங்கங்கள், கேள்வி- பதில் இவை கழகத் தோழர்களின் கருத்துக்கு விருந்தாக அமைந்தது. இது தலைவர் கலைஞர் அவர்களுக்கும் தனது வார்ப்பாய் முரசொலி மாறன் அவர்கள் வளர்ந்து புகழ் பெறுதலால் மனதிற்குள் மகிழ்ச்சியை பலநேரங்க ளில் தந்தது. சில தருணங்களில் தானே அவற்றை நேரில் பாராட்டி பலரறிய சுட்டிக் காட்டியுள்ளார்.

அறிஞர் அண்ணா அவர்களின் மறைவிற்குப் பின் 1970-ல் திருச்சியில் சிந்தனை சிறிபி சி. பி. சிற்றரசு தலை மையில் அன்பில் தர்மலிங்கம் மாநாட்டிற்கு வரவேற்பு குழுத் தலைவராக பொறுப்புேற்று சிறப்புற நடத்திய மாவட்ட மாநாடு குறித்து தமது “நெஞ்சுக்கு நீதி” இரண்ட டாம் பாகத்தில் பின்வருமாறு குறிப்பிட்டு, ஈன்றபொழுதி ன்றி பெரிதுவக்கும் தன் மகனை சான்றோன் எனக் கேட்ட தாயாய் உள்ளம் புரித்து உலகைகளெங்கிரார் நம் தலைவர் கலைஞர் அவர்கள்.

“ஒரு மாநில மாநாட்டைப் போல் விளங்கிய அந்த மாவட்ட மாநாட்டின் ஊர்வல சிறப்பு குறித்து முரசொலியில் தம்பி மாறன் எழுதிய ஒரு சொல்லோவியத்தை இங்கே நீனைவூட்டுகிறேன்.

ஒரு மாநில மாநாட்டை நடத்தி விட்டு, மாவட்ட மாநாடு என்று அன்பிலார் பெய் கூறிவிட்டார். திருச்சி மாநாடு பல விதங்களில் முக்கியத்துவம் பெற்று திகழ்கிறது.

திருச்சி நண்பர்கள் நல்ல வேலை செய்தார்கள். பகலில் ஊர்வலம் நடத்தி, வெயிலில் கொடுமையில் நமது தோழர் களை வாட்டி, வதைக்காமல் இரவு நேரத்து ஊர்வலமாக திட்டமிட்டு அதற்கேற்ற வகையில் ஒவ்வொரு ரதத்திலும் ஒளிவிளக்குகள் ஏற்பாடு செய்திருந்தனர்.

ஊர்வலக் கலையில் நாம் வல்லவர்களாக இருப்பதால் தான் இந்தியாவிலேயே இதுவரை நடந்ததில்லை எனக் கூறத்தகு அளவிற்கு உலகத்தமிழ் மாநாட்டு ஊர்வ லத்தை நடத்த முடிந்தது.

கல்லக்குடி போராட்ட சிறைவாசம் ஏற்று கலைஞர் எழும்பூர் வந்திறங்கிய நேரம் அவரை ஊர்வலமாக

அழைத்துச் சென்றது தலைநகரத்துவாசிகளிடையே ஒரு பரபரப்பை ஏற்படுத்தவில்லையா!

விலைவாசி போராட்ட சிறைவாசம் முடித்து நமது அண் ணை வேலூரிலிருந்து தலைநகரம் வந்த காலை ஊர்வ லத்தில் அண்ணன் வந்த பவனியை அன்றைய ‘சுதேச மித்திரன்’ வார ஏடு எப்படி வர்ணித்திருந்தது தெரியுமா?

உலகெங்கும் வெற்றிகளைக் குவித்து ஜீவியன் சீசர் ரோம் நகரம் வந்த போது, அவருக்கு தரப்பட்ட வரவேற் புக்கும், ஐரோப்பிய வெற்றிகளை ஈட்டி பாரீஸ் திரும்பிய போது நெப்போலியனுக்கு தரப்பட்ட வரவேற்புக்கும் அல் லவா அந்த ஏடு ஒப்பிட்டிருந்தது.

முதன்முதலில் மதுரை மாநாட்டு ஊர்வலத்தில் தான் பேருந்துகள் பயன்படுத்தப்பட்டன. அதைக் கண்டு மகிழ்ந்த அண்ணன் அதை அலஜீரியா விடுதலை வீரர்களின் அணிவகுப்பிற்கல்லவா ஒப்பிட்டார்.”

எனக் குறிப்பிட்டு பெருமை கொண்டார் நம் தலைவர் கலைஞர் அவர்கள்.

1965-ல் தலைவர் கலைஞர் பாளைத்தனிமை சிறை யில் அன்றைய ஆட்சியாளரால் அல்லுறற்ற நிலையில், ஆதிக்க மனம் படைத்தோரின் அடாவடிச் செயல்களை ஆணித்தரமாய் தனது எழுத்தில் காட்டி, மொழிப்புரட்சி யின் முக்கியத்து வத்தை அன்றைய இளைஞர் சமுதாயம் உணர்ந்து விழித்தெழுந்த அந்த நாட்களில் முரசொலியில் புதுப்புது செய்திகள், கனல் பறக்கும் கட்டுரைகளை தீட்டிய காரணத்தால் பத்திரிகை நிர்வாகியான முரசொலி மாறன் அவர்கள் இந்திய பாதுகாப்புச் சட்டம் பிரிவு 41 (5) ன் படி கைது செய்யப்பட்டார்.

1975-ல் நெருக்கடி நிலை பிரகடனப்படுத்தப் பட்ட போது, நேரில் மட்டுமின்றி திரைமறைவாகவும் அதை எதிர்க்க பலர் அஞ்சிய அந்நாளில் துணிந்து 27.6.1975-ல் இந்திரா சர்வாதிகாரியாகிறார் எனத் தலைப்பிட்டு கேலிச் சித்திரம் தீட்டி, அதை வெளிநாட்டு பத்திரிகையான “நியூஸ் வீக்” வெளியிட்டு, வன்முறை வெறியாட்டங்கள், ஜனநா யக வரம்பு மீறல்களை உலகறியச் செய்த அஞ்சா நெஞ்சினர் நமது முரசொலி மாறன் அவர்கள்.

இதன் விளைவாகவே மிசாவில் கைது செய்யப்பட்டு ஏதச்ச்திகாரத்திற்கு ஏவல் புரிந்த காவல்துறையினரால் குறி வைத்து தாக்கப்பட்டு சொல்லொன்னா துயரங்களை தாங் கிக் கொண்ட தியாக தீபத்தான் அறிவுலகமேதை மாறன் அவர்கள்.

மிசாக்கால கொடுமை மிகுந்த நாட்களில் அடைந்த தாக்குதல்கள் அவரின் கடைசி காலம் வரை, தொடர்ந்து தொல்லை நந்தே வந்தது. இத்தனையும் தான் பொறுத்து இதயம் நிறைந்த தலைவரின் புகழ் படை, புகள்கை சொல்லி, கொற்றம் காத்திட காலநேரம் பாராது, கண்துஞ் சாது கடமையாற்றிய கண்ணியவான்-கலைஞரின் கண் மணி மாறன் அவர்கள்.

எம்.பி.யாகி டெல்லி சென்றால் இயன்றவரை உல்லா சம் அனுபவித்து, மாலைநேரத்து கேளிக்கை அரங்குகளி ளும், மனமகிழ் மன்றங்களிலும் மகிழ்ந்திருந்து, எப்பொ முதேனும் சபைக்கு வந்து, தவறாமல் வருகைப் பதிவேட்டில் கையொப்பம் இட்டு, அதற்கு படிபும் கீடைப் பதில் இடம்பெற்று, சபை நடவடிக்கைகளில் தனது வாதப் பிரதிவாதங்களால், மாற்றார் சொல் கண்டு மலைக் காமல், தனது சொல்வன்மை மூலம் ஆதாரமற்ற புகார் களை கூர் மழுங்கச்செய்து, வடநாட்டு தலைவர்களின் “ சபாவு” பெற்று, தென்னிந்தியாவின் நடபுறிந்த நடமாடும் நாடாளுமன்றமாய் திகழ்ந்தவர் தலைவர் கலைஞரின் வீர அபிமன்யு முரசொலி மாறன் அவர்கள்.

இப்படி தலைவர் கலைஞர் அவர்களால் திறம்பட் வளர்க்கப்பட்டு, எழுத்தாசிராக, பேச்சாளராக, திரைப்பட வச னகர்த்தாவாக, நாடக ஆசிரியராக, பத்திரிகை ஆசிரியராக, வரலாற்று ஆசிரியராக, பெரும் படிப்பாளியாக, படைப்பா ளியாக, சிறந்த நாடாளுமன்ற வாதியாக, கழகத்தின் முதல் ஒன்றிய அமைச்சராக, கழகத்தின் முக்கிய மூளையாய், கலைஞரின் மனசாட்சியாய் விளங்கிய தலைவர் கலைஞர் வளர்த்த தங்கம், அறிவுப் பெட்டகம், அறிவுலக மேதை முரசொலி மாறன் அவர்களின் 90 வது பிறந்த நாள்தான் இன்று.

அவரது தியாகம், தலைவர் கலைஞர் அவர் மீது கொண்டிருந்த பற்று, பாசம், பக்திகழகத்தின் பால் கொண்ட விசுவாசம், இவற்றை இந்நாளில் இயக்கம் வளர்த்து, எதிர் கால தமிழினத்தின் விடியலுக்காய் நாளும் உழைக்கும் நம்மரும் முதல்வர் தமிழினத்தளபதி அவர்கட்கு நாளும் நல்கி, அவரது எதிர்கால தமிழ்களவு, ஆளுமை, விர்தியம் கடந்து, இந்திய தலைநகரில் எதிரொலிக்க, வென்றெடுக்க துணை நிற்போம் என கூளுரைப்போம்!!

இதைத்தான் மறைநாமம் மறையாமல் வாழும் முர சொலி மாறனின் மனமும் விரும்பும்.

ஓங்கட்டும் தலைவர் கலைஞரின் மனசாட்சி அறிவுலக மேதை முரசொலி மாறன் அவர்களின் பெரும்புகழ்!

வழக்கறிஞர்

வெ. அன்புவாணன்

கழக கொள்கைப் பரப்பு துணைச் செயலாளர்.